



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 26.02.2026



புதைகுழியில் அல்ல; இமயத்துக்கு!

தமிழ்நாட்டை புதைகுழிக்குள் தள்ளி விட்டது தி.மு.க. அரசு என்று புலம்பி இருக்கிறார் எடப்பாடி பழனிசாமி. புதைகுழியில் அல்ல; இமயத்துக்கு உயர்த்தப்பட்டுள்ளது தமிழ்நாடு என்பதை பல்வேறு புள்ளி விபரங்கள் மூலமாக மெய்ப்பிக்க முடியும். இந்தப் புள்ளி விபரங்கள், கணிப்புகள் அனைத்தும் ஒன்றிய அரசின் அறிக்கைகள் தானே தவிர, நமது அறிக்கைகள் அல்ல.

தமிழ்நாடு அரசின் அறிக்கைகள் அல்ல; இன்னும் சொன்னால் தமிழ்நாட்டில் உருவான அறிக்கைகள் அல்ல. டெல்லியில் உருவான அறிக்கைகள். அதிலும் குறிப்பாக ஒன்றிய அரசின் அறிக்கைகள். இது எதையும் படிக்க மாட்டேன், பார்க்க மாட்டேன், அதை யார் சொன்னாலும் கேட்க மாட்டேன் என்று அடம்பிடித்துக் கொண்டோன் சொன்னதையே திருப்பித் திருப்பிச் சொல்லி வருகிறார் பழனிசாமி.

தமிழ்நாட்டை அனைத்து வகையிலும் புதைகுழிக்குத் தள்ளியவர் பழனிசாமிதான். தமிழ்நாட்டின் பொருளாதாரத்தை 2011 முதல் 2021 வரைக்கும் தரை மட்டத்துக்கு இறக்கியது அ.தி.மு.க. ஆட்சிதான்.

2021 ஆம் ஆண்டு தி.மு.க. ஆட்சிக்கு வந்ததும் அந்த ஆண்டு ஆகஸ்ட் மாதம் ஒரு வெள்ளை அறிக்கையை அரசு தாக்கல் செய்தது. முந்தைய அ.தி.மு.க. ஆட்சி தமிழ்நாட்டின் பொருளாதாரத்தை எந்தெந்த வகையில் எல்லாம் சீரழித்தது என்பது அதில் உள்ளது.

அந்த அறிக்கையில், “2011-12 ஆம் ஆண்டில் தமிழ்நாட்டின் பொருளாதார நிலைமை உச்சநிலையில் இருந்தது. அது கடந்த (2012-21) பத்தாண்டு காலத்தில் மந்த நிலைமையை அடைந்துள்ளது. அதிலும் குறிப்பாக 2013 - 14 - ஆண்டில் இருந்து தமிழ்நாடு அரசின் நிதி நிலைமை மிக மோசமான நிலைமை அடைந்து வருகிறது. இப்படி நெருக்கடியில் இருந்த நிலைமை கொரோனா என்ற பெருந்தொற்றுப் பரவல் கூடுதலாகப் பாதித்துவிட்டது. 2006-13 காலக்கட்டத்தில் ஏழு ஆண்டுகளில் 5 ஆண்டுகள் தமிழ்நாடு அரசு உபரி வருவாயை அடைந்திருந்தது. 2013 முதல் பற்றாக்குறை தொடர்ந்து வருகிறது. 2017- 19 காலக்கட்டத்தில் இந்தியாவிலேயே அதிகளவு வருவாய் பற்றாக்குறை கொண்ட மாநிலமாக தமிழ்நாடு ஆக்கப்பட்டு விட்டது” என்று சொல்லப்பட்டுள்ளது. இதற்குப் பழனிசாமியின் பதில் என்ன?

“2016- 21 அ.தி.மு.க. ஆட்சிக் காலத்தில் நிதிப்பற்றாக்குறையில் வருவாய் பற்றாக்குறை விகிதம் என்பது 52.48 சதவிகிதம் ஆகும். இது முந்தைய ஆட்சியில் 2011 ஆம் ஆண்டில் 14.95 சதவிகிதமாக இருந்தது. அ.தி.மு.க. ஆட்சியின் உண்மையான செலவுகள் கட்டுப்படுத்தப்படவில்லை. பற்றாக்குறைகள் மறைக்கப்பட்டுள்ளது. ஒட்டுமொத்தமாக இன்றைய கடன் என்பது 5,70,189 கோடி ரூபாய் ஆக இருக்கிறது. 2010 இல் 16.68 சதவிகிதமாக இருந்த கடனை 2011 இல் - தி.மு.க. ஆட்சியில் - 15.36 சதவிகிதமாக குறைத்தோம். ஆனால் அ.தி.மு.க. ஆட்சியில் அது 25 சதவிகிதம் ஆகிவிட்டது” என்று அந்த வெள்ளை அறிக்கையில் குறிப்பிடப்பட்டு இருந்தது. இதற்கெல்லாம் பழனிசாமியின் பதில் என்ன?

தமிழ்நாட்டை ஒட்டுமொத்தமாக புதைகுழிக்குத் தள்ளியவர் பழனிசாமியே! இத்தகைய சூழலில் ஆட்சிக்கு வந்து, தமிழ்நாட்டை இமயத்துக்கு உயர்த்தியதுதான் இன்றைய முதலமைச்சர் மாண்புமிகு மு.க.ஸ்டாலின் அவர்களின் சாதனை.

கடந்த நீதியாண்டில் 11.19 விழுக்காடு என்ற உயரிய பொருளாதார வளர்ச்சியை தமிழ்நாடு எட்டி இருக்கிறது என்பதுதான் ‘திராவிட மாடல்’ ஆட்சியின் மகத்தான சாதனையாகும். மகடம் என்று சொல்லத்தக்க சாதனை ஆகும். கடந்த 14 ஆண்டுகளில் தமிழ்நாடு இத்தகைய வளர்ச்சியை அடைவது இதுவே முதல்முறை. இந்தியாவில் எந்த மாநிலமும் இத்தகைய வளர்ச்சியைப் பெறவில்லை.

ஒன்றிய அமைச்சகத்தின் தரவுகளின்படி, 2024-25 ஆம் ஆண்டிற்கான தேர்ந்தெடுக்கப்பட்ட மாநிலங்களின் வளர்ச்சி புள்ளிவிவரங்கள் வெளியாகி இருக்கிறது. அதில்தான் இது இருக்கிறது.

இந்திய அளவில் பொருளாதார வளர்ச்சி என்பது 2024 -25 ஆகிய ஆண்டில் 6.5 விழுக்காடாக இருக்கிறது. தற்போது தமிழ்நாடு 11.19 விழுக்காடாக உயர்ந்து விட்டது. இதுதான் தமிழ்நாட்டின் வெற்றியாகும். கதைச் சொல்வது ஒன்றிய அரசுதான். நாம் அல்ல. கதைக் கூடத் தெரிந்து கொள்ளும் திறன் இல்லாத பழனிசாமி, நான்காண்டு காலம் அந்தப் பதவியில் எப்படி உட்கார்ந்து இருந்தார்?

இந்தியாவின் மொத்த உள்நாட்டு உற்பத்திக்கு தமிழ்நாடு 9.4 விழுக்காடு பங்களிப்பைச் செலுத்துகிறது. மொத்த உள்நாட்டு உற்பத்தியானது இந்த ஆண்டு மட்டும் 31.19 லட்சம் கோடி ஆகிவிட்டது. தொழில் துறையில் தமிழ்நாடு 14.75 விழுக்காடு வளர்ச்சியை அடைந்துள்ளது. சேவைத் துறையானது 11.3 விழுக்காடு வளர்ச்சியை எட்டி இருக்கிறது.

அந்நிய நேரடி முதலீட்டை ஈர்க்கும் இந்திய முதன்மை மாநிலங்களில் ஒன்றாக தமிழ்நாடு இருக்கிறது. மின்னணு சாதனங்கள், துணிகள், தோல் பொருட்கள் ஏற்றுமதியில் தமிழ்நாடு தொடர்ந்து முதலிடத்தில் இருக்கிறது. பொறியியல் இயந்திர ஏற்றுமதியில் இரண்டாமிடம் வகிக்கிறது. ஏற்றுமதி ஆயத்த நிலைக் குறியீட்டில் தமிழ்நாடு இரண்டாம் இடம் வகிக்கிறது. வணிகப் பொருட்கள் ஏற்றுமதி இரண்டு மடங்கு ஆகி இருக்கிறது. கேழ்வரகு, கரும்பு விளைச்சலில் முதலிடத்தையும் எண்ணெய் வித்துகளில் இரண்டாம் இடத்தையும், நிலக்கடலை விளைச்சலில் மூன்றாம் இடத்தையும் பெற்றுள்ளது. தனிநபர் வருமானத்தில் தமிழ்நாடு மூன்றாம் இடத்தில் இருக்கிறது. கல்வியிலும் சுகாதாரத்திலும் முன்னணி மாநிலமாக இருக்கிறது. இது தொடர்பான புள்ளிவிபரங்களை பழனிசாமி வாங்கிப் பார்த்துக் கொள்ளலாம்.

கடைசி இடத்துக்கு தமிழ்நாட்டை தள்ளியவர் பழனிசாமி. முதலிடம் உயர்த்தினார் முதலமைச்சர் மு.க.ஸ்டாலின். பழனிசாமி வெட்கமில்லாமல் எப்படி அறிக்கை விடுகிறார் எனத் தெரியவில்லை.



முதலமைச்சர் மு.க.ஸ்டாலின் அவர்கள் நேற்று (25.2.2026) கன்னியாகுமரி மாவட்டம், நாகர்கோவில் நடைபெற்ற அரசு விழாவில், பல்வேறு துறைகளின் சார்பில் 3,12,082 பயனாளிகளுக்கு 858 கோடியே 92 இலட்சம் ரூபாய் மதிப்பிலான அரசு நலத்திட்ட உதவிகளை வழங்கினார். இந்நிகழ்ச்சியில், அமைச்சர்கள் திருமதி பி. கீதாஜீவன், அனிதா ஆர். ராதாகிருஷ்ணன், த.மனோ தங்கராஜ், முனைவர் டி.ஆர்.பி. ராஜா, நாடாளுமன்ற உறுப்பினர் விஜய் வசந்த், சட்டமன்ற உறுப்பினர்கள் ஜெ.ஜி.பிரின்ஸ், எஸ்.ராஜேஷ்குமார், திருமதி தாரகை கதார், மாநகராட்சி மேயர் மகேஷ், மாவட்ட ஆட்சித் தலைவர் திருமதி ஆர். அமுகுமினா மற்றும் அரசு உயர் அலுவலர்கள் கலந்து கொண்டனர்.

பெரம்பலூர் நகரம் முழுவதும்

முதல்வர் பிறந்த நாளை எழுச்சியுடன் கொண்டாடுவோம்!

நகர தி.மு.க. அவரசு செயற்குழுக் கூட்டத் தீர்மானம்!

பெரம்பலூர், பிப். 26 - பெரம்பலூர் நகர தி.மு.க. சார்பில் நகர நிர்வாகிகள், வார்டு செயலாளர்கள், BLA2, BDA, BLC, பல்வேறு சார்பு அணி அமைப்பாளர்கள், துணை அமைப்பாளர்கள் ஆலோசனைக் கூட்டம், மாவட்ட அமைப்பு சாரா ஓட்டுநர் அணி அமைப்பாளர் பெரம்பலூர் நகர 9ஆவது வார்டு செயலாளர் எம். மணிவாசகம் வரவேற்புறையில், பெரம்பலூர் நகர கழக செயலாளர் பெரம்பலூர் சட்டமன்ற உறுப்பினர் எம். பிரபாகரன் முன்னிலையில், நகர கழக அலைத்தலைவர் ரெங்கராஜ் தலைமையில் பாலக்கரையில் உள்ள மாவட்ட கழக அலுவலகத்தில் நடைபெற்றது. இந்த கூட்டத்தில் பெரம்பலூர் மாவட்ட கழக பொறுப்பாளர் வீ. ஜெகதீசன் கலந்து கொண்டனர் சிறப்புரை யாற்றினார்.

இதில் பெரம்பலூர் சட்டமன்ற தொகுதி பார்வையாளர் தங்க.சித் தார்த்தன், தலைமை செயற்குழு உறுப்பினர் வழக்கறிஞர் என். ராஜேந்திரன் மாவட்ட மகளிர் அணி அமைப்

பாளர் மகாதேவி ஜெயபால், நகர கழக துணை செயலாளர் எம்.சபியுல்லா, நகர பொருளாளர் அசாசுதீன், மாவட்ட பிரதிநிதி அன்பழகன், ராஜேந்திரன், மாவட்ட இளைஞர் அணி துணை அமைப்பாளர் அ.அப்துல் கரீம், நகர இளைஞர் அணி அமைப்பாளர் அஜீத், பெரம்பலூர் நகர கழக நிர்வாகிகள், பல்வேறு சார்பு அணி அமைப்பாளர்கள், துணை அமைப்பாளர்கள், BLA2, BDA BLC. கழக நிர்வாகிகள் உள்ளிட்டோர் கலந்து கொண்டனர்.

இந்த கூட்டத்தில், மார்ச் 01, கழக தலைவர் முதலமைச்சர் மு.க.ஸ்டாலின் அவர்களின் பிறந்த நாளை சிறப்பாக கொண்டாடுவது எனவும்,

2026 சட்டமன்ற தேர்தலுக்கு திருப்பு முனையாக, மார்ச் மாதம் 9ஆம் தேதியன்று திருச்சி அருகே, சிறுகுளூரில் நடைபெறும் கழக மாநில மாநாட்டில் பெரம்பலூர் நகரத்தில் இருந்து திரளாக கலந்து கொள்வது எனவும் தீர்மானங்கள் நிறைவேற்றப்பட்டது.

கோவை தெற்கில் 34 குடும்பங்களுக்கு தற்காலிக மின் இணைப்பு!

கோவை, பிப்.26 - கழகத் தலைவர் தளபதி அவர்களின் தலைமையிலான ‘திராவிட மாடல்’ ஆட்சியில் கோவை தெற்கு மாவட்டம், மோப்பிரி பாளையம் பேரூராட்சிக் குடும்பட்ட மோளகாளிபாளையம், பாப்பம்பட்டி, கணபதிபாளையம், கரிச்சிபாளையம், பெரிய மோப்பிரி பாளையம் உள்ளிட்ட பகுதிகளில் 30 ஆண்டுகளாக புறம்போக்கு நிலத்தில் வீடு கட்டி வசித்து வரும் சுமார் 34 குடும்பங்களுக்கு தற்காலிக மின் இணைப்பு வழங்கும் சான்றிதழை பேரூர் கழக செயலாளர் சசிகுமார் தலைமையில், குலூர் வடக்கு ஒன்றிய செயலாளர் சி.பி.கே.செந்தில்குமார் முன்னிலையில் கோவை தெற்கு மாவட்டக் கழக செயலாளர் தளபதி முருகேசன் வழங்கினார்.

இதில் சாமளாபுரம் பேரூர் கழக செயலாளர் வேலுச்சாமி, பொதுக்குழு உறுப்பினர் ரகு துரைராஜ், மாவட்ட நெசவாளர் அணி அமைப்பாளர் வாகை பூபதி, கவுன்சிலர்கள் மாரிச்சாமி சுதாமணி, மோகனப்பிரியா, மாவட்ட பிரதிநிதி தங்கமணி, ஒன்றிய பிரதிநிதிகள் நந்தகுமார், சனேசன், பேரூர் கழக இளைஞர் அணி அமைப்பாளர் சரவணகுமார், கலங்கல் கிளை செயலாளர் சிவகுமார், தகவல் தொழில் நுட்ப அணி தண்டபாணி, கிருஷ்ண மூர்த்தி, மகளிர் அணி பொறுப்பாளர் பிரேமலதா, வார்டு செயலாளர்கள் வேலுச்சாமி, வி. கே. ராஜேந்திரன், ராஜேந்திரன், மோகன்ராஜ், சுப்பிரமணி, காளீஸ்வரன் உள்பட பலர் கலந்துகொண்டனர்.

யாழ் நகரில் அறிவாலயம் அமைத்த

க.மு.செல்லப்பா அவர்களை - தமிழ்ச் சமூகம் என்ஹென்றும் நன்றியுடன் நினைவு கூரும்!

முதல்வர் மு.க.ஸ்டாலின் வலைதளப் பதிவு!

நாகர்கோவில், பிப். 26 - க.மு.செல்லப்பா அவர்களின் பிறந்தநாளையொட்டி தமிழ்நாடு முதலமைச்சர் மு.க.ஸ்டாலின் அவர்கள் சமூக வலைதளங்களில் வெளியிட்டுள்ள பதிவில் “க.மு.செல்லப்பா அவர்களைத் தமிழ்ச் சமூகம் என்ஹென்றும் நன்றியுடன் நினைவு கூரும்” என்று குறிப்பிட்டுள்ளார்.

முதல்வர் அவர்களின் வலை தளப்பதிவு வருமாறு:-

யாழ் நகரில் அறிவாலயம் அமைத்த திரு. க.மு. செல்லப்பா அவர்களின் பிறந்தநாள்! இன்று இலங்கைத் தமிழர்களைச் சந்தித்து உறவாடிய போது, என்னிடம் புத்தகம் வழங்கிய ஒருவர், க.மு.

செல்லப்பா அவர்களது பிறந்தநாளை நினைவுகூர்ந்து, புத்தகம் ஒன்றை வழங்கினார்.

1933இல் தனது சொந்த இல்லத்தையே, உலகத்தமிழரின் அறிவுச் சின்னமாகத் திகழும் யாழ்ப்பாணப் பொது நூலகமாக மாற்றிய க.மு.செல்லப்பா அவர்களது புகழ் நீடு வாழ்க!

ஒரு மனிதரின் தனிப்பட்ட ஆர்வம் கோடிக்கணக்கான மனங்களை ஒளிரச் செய்யும் என்பதற்கு சாட்சியான க.மு. செல்லப்பா அவர்களைத் தமிழ்ச் சமூகம் என்ஹென்றும் நன்றியுணர்வுடன் நினைவு கூரும்!

இவ்வாறு அப்பதிவில் முதல்வர் அவர்கள் குறிப்பிட்டுள்ளார்.

தமிழ்நாடு தலைகுனிவாது!

பரப்புரை கூட்டம்

நாள் : 26.02.2026 வியாழக்கிழமை நேரம் : மாலை 6.00 மணி
இடம் : மணப்பாறை பெரியார் சிலை பேருந்து நிலையம் அருகில்

பரப்புரை கூட்டத்திற்கு வருகை தரும்

மாண்புமிகு **கே.என்.நேரு** அவர்களே
டெல்டா மண்டல பொறுப்பாளர்

Dr. அன்பில் மகேஸ் பொய்யாமொழி Ph.D., அவர்களே
மாவட்டக் கழகச் செயலாளர், மாண்புமிகு தமிழ்நாடு பள்ளிக்கல்வித் துறை அமைச்சர்

திருமிகு **P.H.மனோஜ் பாண்டியன்** அவர்களே
முன்னாள் சட்டமன்ற உறுப்பினர்

திருமதி **க.நாகநந்தினி** அவர்களே
தலைமை கழக பேச்சாளர்

வருக! வருக !!

திருச்சி தெற்கு மாவட்ட தி.மு.க